



వారం రమ్మం

చేతు విక్రమార్కం

“మన గౌరవానికి తగినట్టు చదివిం
పులు పెట్టకుంటే నలుగుర్లో
ఏమి గౌరవముంటుంది? అందులోనూ
మా తమ్ముడిది పెద్ద ఆఫీసర్ల సంబంధం
— అదే ఆ సి.టి.వో. వాళ్ళది. పైగా
యింటికి పెద్దల్లుడయితిరి. ఆ తర్వాత

మీ యిష్టం. ఒక వారంరోజులు ముందు
గానే పెళ్ళికి రమ్మని మా నాన్న
రాసాడు.” చేతుల్లోని శుభలేఖా, తండ్రి
ఉత్తరమూ మాటిమాటికి చూసు
కుంటూ గౌరి, భర్త రామకృష్ణతో
అంది.

“అయిన సంబంధం వదిలించు క్రోలేక, మా మేనత్త జలగలాగా పట్టింది” - గౌరి మేనత్తమీద తప్పిదం వేసింది.

రామకృష్ణ అసహనంగా అన్నాడు :

“ఆ మాటెందు కంటావు ? ‘కారు చౌకగా అల్లుడు దొరుకుతూ ఉంటే వదులుకుంటారా’ అనరాదా ?”

“అదేంకాదు. మా నాన్న మీకు మాత్రం వేలువేలు పోసాడా? అయినా ఆడపిల్లలకే పెడుతూకూర్చుంటే కన్న కొడుకులు చిప్పలు పట్టుకొని వీధుల్లో పడాల్సిందే. కొడుకులు కొడుకులే. కూతుర్లు కూతుర్లే.”

‘అయితే ఆ పట్టుకునే చిప్పలేవో ఆడవాళ్ళే పట్టుకొని ఊరేగా లంటావు’ అని రామకృష్ణ నోటిదాకా వచ్చింది. ఆ మాట అనలేకపోయాడు.

ఆ మాట అన్నాడంటే యింకా మామగారినుంచి డబ్బులు పిండడం కోసం తనేడుస్తున్నట్లు గౌరి రాద్ధాంతం చేస్తుంది. ఆమె ఆలోచనలూ, వాదనలూ రెండేళ్ళనుంచీ వింటున్నాడు, తాను. తన ఆలోచనలూ, అభిప్రాయాలు ఆమె బుర్రకు యెక్కవు. యెక్కకపోవడం అటుంచి పెడార్థాలు లాగుతుంది.

రామకృష్ణ మాట మార్చేడు.

“పెళ్ళికి వెళ్ళక తప్పదు సరే. చదివింపులు పెట్టకపోతే మునిగిపోయే దేముందీ ?”

గౌరి చిరాకుగా అడ్డు తగులుతూ అంది.

“మీ కేమి మునిగిపోతుంది - ఏ మర్యాదలూ అక్కరలేనివాళ్ళకు. గతి లేక పెట్టలేదంటారు. మన వైభోగం అందరికీ తెలుస్తుంది. పెళ్ళింట్లో తలెత్తుకొని తిరగొద్దూ. దానికంటే పెండ్లికి పోకపోతేనే బాగుండుంది. సాకు దొరకకపోదు.”

గౌరి నిఘారానికి రామకృష్ణ బాధ పడ్డాడు.

ఇంకెన్నేళ్ళు కాపురంచేస్తే తననూ, తప్పని పరిస్థితులనూ అర్థంచేసు కుంటుందో ?

రాజీ ధోరణిలో అన్నాడు-

“ప్రోసీలే నీ యిష్టం ఎందుకు కాదనడం. డబ్బెంత కావలసి ఉంటుంది ?”

“ఒక ఆరేడు నూర్లయినా లేకుంటే బాగుంటుందా ?”

“అంత డబ్బు చేతిలో ఎక్కడుందీ ?”

“చేతుల్లో ఎప్పుడు మాత్రం పట్టు మని పది రూపాయలున్నాయి. దానికనీ, దీనికనీ పనికిమాలినవానికైతే అప్పులు దొరుకుతాయి.”

తన విషయం తెలిసి అవమానిస్తోందో, అమాఱుకంగా తెలియక మాటలతో హింసిస్తూందో రామకృష్ణకు

ఓహూ!! నోను బడిలో
వెళ్లనంటే వెళ్లను!! ఇది
నా కుది నిరయం!!!
నన్నెవరూ మార్చలేరు!!

అమ్మో! అమ్మో! మన
వాడి భి పోజు
చూడండి!! బి. ప్రజ్ఞా
నాయకుడు లాగా
శనిపిస్తున్నాడు!!



వాడిలో
మంచి
భవిష్యత్తుందండోయ్!!



అర్థంకాలేదు. యీ విధంగా మాట్లాడడం
అలవాటో, నె జమో !

ఒక నిశ్చయానికి వచ్చి అనున
యింబాడు :

“ఏదో తిప్పలు పడదాంలే.”

రెండురోజులు రామకృష్ణ అప్పు
కోసం నానా అవస్తలూ పడ్డాడు.
అక్కడా యిక్కడా అయిదువందలు
పోగయింది. భార్యకు యీ విషయం
తెలిపేడు.

“ఇప్పటికి దొరికింది యిది. తమ్ము
నికి, చెల్లెలుకూ, నీకూ యేమేమి పెట్టు
కుంటావో పెట్టుకో.”

“ఇంకా నయం ! మిమ్మల్ని కలుపు
కోలేదు. నాకు పెట్టేవేవో మా వాళ్లు

పెడతారు. మా తమ్మునికి ఒక ఉంగరం
పెడదాం. యీవాళే చేయిస్తే మర్నా
డైనా పోవచ్చు.”

“మరి సుమతికి ?”

“మాటి మాటికి సుమతి సుమతి
అంటారు. మీకే యేవో అభిమానాలూ,
ప్రేమలూ ఉన్నట్లు - నాకు లేనట్లు.
సుమతికి పెద్ద ఖరీదేమీలేకుండా ఒక
చీరె తెండి - నూరు రూపాయల లోపు.
ఏమిపెట్టినా, పెట్టకపోయినా అనుకునే
వాళ్లెవరు ? అన్నట్లు మీ నడిమివేలు
సైజు ఉంగరం చేయించండి,
తమ్మునికి.”

గౌరి వింత మనస్తత్వానికి, ప్రవర్త
నకూ రామకృష్ణ బాధపడ్డాడు. అభి
మానాలూ, ప్రేమలూ యిద్దరిమీదా

ఒకటి నంటుంది. మరి యీ తేడా! ఆమె యీ మనస్తత్వం వెనుక కారణాలు ఊహించటానికి, వాటిని ఎత్తిచూపుతూ ఆమెతో వాదనకు దిగటానికి రామకృష్ణకు మనసొప్పలేదు

కారణాలు తెలియ చెప్పితేనే అవలీలగా బుద్ధులు మారవు, వాదనలు చేస్తూనే దృక్పథాలు ఉన్నట్టుండి విశాలం కావు - అవి సంస్కారంలో భాగం కానంతవరకూ యీ ఏడుపులే. బావ మరిదికీ, మరదలుకూ చెరి తెండువందల యాభై చేసే వస్తువు లేవై నా చదివింపులుగా తీసుకువెళితే బాగుంటుందనుకున్నాడు, తాను గౌరి యీ ఆర్థిక సూత్రం తలక్రిందులు చేసింది - ప్రేమల పంపకంలో.

రామకృష్ణ ఉద్దేశాన్ని బంగారు అంగడివాడు మరింత తలక్రిందులు చేసేడు. ఉంగరం మూడువందల యాభై పైచిల్లర అయింది. వందా ఇరవై కంటే ఖరీదైన చీరను మరదలు సుమతికి రామకృష్ణ తేలేకపోయాడు.

ఉంగరం చూసి 'ఇది వాడి వేలుకు పడుతుందో లేదో' నని గౌరి గునిసింది. 'మరదలుకు మంచి చీరే తెచ్చారే' అని ఎగతాళి చేసింది. రామకృష్ణ నవ్వి ఊరుకున్నాడు.


'గట్టి వరహాని బంగారు ఉంగరం' బావమరికీ, 'గట్టి వరహాని పీతాం

బరం' మరదలుకూ రామకృష్ణ చదివిం చేడు. పురోహితుడి చదివింపుల అరుపులు నలుగురికీ వినిపించాయో లేదో నని గౌరి పెళ్ళిపందిట్లో నలువైపులా చూసింది, గర్వంగా. చదివించిన ఉంగరాన్ని, ఉంగరం వేలుకు సరిపోక చిటికెన వేలుకు పెట్టుకుంటూ, కాబోతున్న భార్యను చూసి ముసిముసి నవ్వులు బావమరిది నవ్వేడు. చీరె పాకెట్ విప్పి తనవైపు చూసి మరదలు కళ్లు దించుకుంది. రామకృష్ణ తానేదో తప్పుచేసినట్లు కుంచించుకపోయాడు.

వచ్చిన తంతు ముగిసింది. రామకృష్ణ సెలవులేదని వెంటనే బయలుదేరి జమ్మలమడుగు చేరుకున్నాడు - గౌరి మరో వారంరోజులు ఎలాగూ అక్కడే ఉంటుంది కదా అని.

అయిదోరోజు కాలేజీనుంచి తిరిగి వస్తూనే, ఇంట్లో పడకేసి ఉన్న గౌరిని చూసి రామకృష్ణ ఆనందపడ్డాడు. సరదాగా అడిగేడు:

"మీ తమ్ముని మామగారి ఊరు కూడా వెళ్ళి వచ్చావా? వాళ్ళ కార్లలో జోరుగా తిరిగావా? నీ మరదలు ఏమంటోంది? ఆ పెద్ద సంబంధం ప్రపంచంలో పడి యిప్పుడిప్పుడే రావనుకున్నానే. అనంతపురం పోలేదా? ఇంతకూ నలుగుర్లో ఏపాటి గౌరవం మూటగట్టుకొని వచ్చావు?"



హాసితండి - అంత సేద్యని
అల్లరేదు!! శనీసం బ్లంత
వెడల్పు ఒక అంచు డర్తనా
శానివ్వరూ ?!

హఠాత్తుగా గౌరి బెక్కింది.

“ఏమైంది ?” రామకృష్ణ ప్రేమగా అడిగేడు.

“నా ఖర్మ ! అందరికీ లోకువే ఆడదంటే.”

“ఏదో సరదాగా అడిగాను. నిన్ను బాధపెట్టడం నా ఉద్దేశ్యం కాదు.” పక్కన కూర్చొ ముఖమీద పడ్డ తల వెంట్రుకల్ని పైకి చేత్తో దువ్వుతూ అన్నాడు.

“మీరు కాదు వాడే. తమ్ముడు కదా అని ప్రేమ చూపితే నిన్నుగాక మొన్న పెళ్ళి అయిందో లేదో అప్పుడే తోబుట్టువులు చులకనైపోయారు.”

“ఏదైనా గొడవ జరిగిందా ? తొందరపడి ఏమైనా అన్నాడా ?”

“ఏమంటాడు ? అంటే ఆడబిడ్డ ఉసురు ఊరికేపోదు. అబ్బని మించిన కొడుకు ! నెక్కెనూ, కమ్మలు చేయించ మన్నా, అంతే. వెనకా ముందూ ఎవ రున్నారని - నేనూ సుమతీ తప్ప. ఆ ఆస్తి అంతా కట్టుకొని ఊరేగు తాడా ? మా నాన్నే నయం. చేయించ మన్నాడు. ‘పెళ్ళి ఖర్చులు తడిపి మోపెడై నాయి. చేయించవచ్చులే’ అన్నాడు. పట్టుచీరలైనా రెండో, మూడో పెట్టమని మా అమ్మ అంటే ‘ఎందుకూ దండగ, ఆ ట్రంకుల్లో చిలుము పట్టడానికి’ అంటూ నాసిరకంవి ఏవో తెచ్చి మొహాన కొట్టారు. మన మేమీ గతిలేక అక్కడికి పోలేదు.”

“అంత ప్రేమగా ఉంగరం చదివించావు కదా !”

“ఆ ప్రేమ కారిపోయి కాదు - మిమ్మల్ని యిబ్బంది పెట్టింది. ఇంటికి పెత్తందారు కాబోతున్నాడు కదా - ఏదో తోబుట్టువుల్ని యింత జ్ఞాపకం పెట్టుకుంటాడని, ముందు ముందు నగో, నత్తో చేయిస్తాడని, చీరో సారో పెడతాడని. ఆ స్తిపాసుల్లో భాగ మడిగి నట్టు తన్నుకొని వస్తారు - ఆడపిల్లలకు ఏమి పెట్టాలన్నా, యింత డబ్బు కొపినం ఉంటే పుట్టిల్లు మరిచిపోవా ల్సిందే.” గౌరి తమ్ముని దండకం చదివింది.

“డబ్బు ఆశలేని దెవరికితే - ఎక్కువ తక్కువా అంటే. ఏ బంధాలు లేవు.” రామకృష్ణ అర్థవంతంగా అన్నాడు.

“మరీ అంతనా? వీడిని నమ్ముకొని ఆ సుమతిని బాధపెట్టినా, అది నన్ను పట్టుకొని ఒకటే ఏడ్చింది - కనీసం

చెప్పిన బంగారమయినా తనకు పెట్ట లేదని.”

రామకృష్ణకు విషయం తెలిసింది.

మగవాళ్ళకంటే హీనంగా ఎందరి దయాదాక్షిణ్యాలమీద యీ ఆడవాళ్లు బతకాలి, ఎంత వంచనా శిల్పాన్ని అలవరచుకోవాలి.

జాలి చూపాలా? తనకు అర్థంకాదు. రామకృష్ణ గౌరి పాఠం గౌరికి నిర్వి కారంగా అప్పజెప్పేడు.

“అయినా ఆడపిల్లలకే పెడుతూ కూర్చుంటే కన్నకొడుకులు చిప్పలు పట్టుకొని వీధిలో పడాల్సిందే. కొడు కులు కొడుకులే. కూతుర్లు కూతుర్లే అని నువ్వే అన్నావుగా. అలాగే తమ్ముళ్ళు తమ్ముళ్లే, చెల్లెళ్ళు చెల్లెళ్లే, డబ్బుఆశ డబ్బు ఆశే అనుకోరాదా? సరి పోతుంది. లే...లే.”

రామకృష్ణ దెప్పిపొడుస్తున్నాడని గౌరికి దుఃఖం మరింత పెల్లుబికింది.

